

مفتی بر خیاہ کا کاخیل

۱۸۵۷ء کی جنگ آزادی کا منڈر چھاپہ مارک منڈر

نوشہرہ کے قریب قصبہ زیارت کا صاحب اپنی روحانی وجاہت علمی ثقاہت ادبی شکوہ اور اپنی سیاسی شہامت کی وجہ سے ملک بھر میں مشہور ہے۔ یہاں پر مشہور روحانی بزرگ حضرت شیخ رحیمکار المعروف کا صاحب کا مزار ہے اس وجہ سے اس بستی کو زیارت کا صاحب کہتے ہیں۔ حضرت کا صاحب کی اولاد میانگال کے عرف سے یاد کی جاتی ہے۔

اسی قوم کا کاخیل میں ہر دور میں ایسی باصلاحیت شخصیات افراد اور ہستیاں پیدا ہوئیں۔ جنہوں نے اپنے عہد آفرین اور تاریخ ساز کارناموں سے تاریخ میں اپنا ایک الگ مقام پیدا کیا۔

شجریک ریشی رومال کے سرکردہ مجاہد اور شیخ الہند مولانا محمود الحسن کے دست راست امیر ماٹا مولانا

عزیز گل کا تعلق بھی اسی بستی اور قوم سے ہے۔ مولانا عبدالحق صاحب نافع، مولانا میر انجان، میاں اکبر شاہ، میاں حمید گل فخر قوم اور اسی طرح سینکڑوں کی تعداد میں ہستیاں ہیں۔ جنہوں نے تاریخ میں اپنا ایک امتیازی تشخص قائم رکھا۔ یہ تو وہ شخصیات ہیں جن کے نام سے تاریخ برصغیر سے دلچسپی رکھنے والا ہر طالب علم واقف ہے۔ لیکن عنوان بالا میں مذکور شخصیت جس کے تذکرہ سے اوراق تاریخ خالی ہیں۔ وہ ایک عظیم عالم دین نامور مفتی، جنگ آزادی کے مشہور مجاہد اور گوریلا کمانڈر تھے، آپ کی شخصیت گوناگوں صفات کی حامل تھی۔ وہ زم نگاہ جہاد کے سرکف سپاہی بھی تھے۔ اور خلوت کرہ تصوف کے واقف راز صوفی بھی جہاں وہ خانقاہ احسان وسلوک میں تشنگان سلوک و تصوف کو باوہ معرفت سے سرشار کرتے۔ تو دوسری طرف درس گاہ میں طالبان علم کو اپنے چشمہ فیضان سے سیراب کرتے۔ درحقیقت وہ صاحب سیف و قلم ماہر فن سپہ گرمی جامع شریعت و طریقت و واقف روزیاست اور ایک انقلابی راہنما تھے۔ جن کے کارہائے نمایاں اور قومی و ملی علمی و دینی خدمات پر تاریخ نازاں رہے گی۔

سلسلہ نسب | سید برنیا ولد سید یحییٰ ولد سید انبیاء ولد سید عبدالشکور ولد سید سید الدین ولد سید قیاس الدین
 ولد حضرت شیخ ضیاء الدین ولد قطب الاقطاب حضرت شیخ کشمیر گل المعروف شیخ رحکار
 کا صاحب رحمہ اللہ۔

ولادت | معتبر روایات کے مطابق آپ ۱۲۲۷ھ میں قصبہ زیارت کا صاحب کے محلہ قاضی خیل میاں گان میں
 پیدا ہوئے۔

تعلیم و تربیت | آپ نے ابتدائی تعلیم اپنے والد سے گھر پر حاصل کی۔ آپ کے والد صاحب اپنے دور کے
 مشہور عالم دین تھے۔ اور قصبہ زیارت کے عمومی مزاج کے مطابق دور دراز سے طالبان
 دین یہاں پر اپنی علمی تشنگی بھگتے۔ ہر مسجد میں درس کے حلقے موجود ہوتے۔ چنانچہ آپ کے والد سید یحییٰ کے پاس طلبہ
 کی معتدبہ تعداد موجود ہوتی۔ اسی طرح آپ نے اپنے والد سے علوم کی تکمیل کی تحصیل علم سے فارغ ہو کر آپ
 تصوف کی طرف متوجہ ہوئے۔ چونکہ آپ کے والد سلسلہ نقشبندیہ کے ساتھ منگ تھے۔ اس لیے انہوں نے آپ کے
 دست پر بیعت کی۔ مزید تعلیم کے لیے آپ نے مختلف مقامات کا سفر بھی اختیار کیا تھا۔ ۵۴ سال کی عمر میں آپ اپنے
 علاقے کے مفتی بن گئے۔ اور دور دراز سے لوگ آپ کے پاس اپنے مسائل کے حل کے لیے آتے۔ یہی وجہ ہے کہ آپ
 کے بے شمار فادوی کتابی شکل میں موجود ہیں اپنے گھر کے قریب آپ نے ایک مدرسہ بھی بنایا تھا۔ جس میں آپ طلبہ
 کو درس دیا کرتے تھے۔ اور اس کے ساتھ ساتھ آپ کے روحانی فیض کا سلسلہ بھی جاری رہا۔

عملی جہاد | یہ وہ دور تھا کہ انگریز اور فرنگی سامراج کے خلاف لوگوں کے دلوں میں نفرت اور غلیظ و غضب
 کے جذبات موجزن تھے۔ چنانچہ انگریز کے ظلم و ستم اور غلامی کی ذلت سے پھسکارا حاصل کرنے کے
 لیے جب برصغیر میں علما و متقی نے علم جہاد بلند کیا جس کی ابتداء شاملی کے میدان میں قطب الاقطاب سید اظفار حاجی
 امداد اللہ مہاجر مکی کی قیادت میں ہوئی تھی۔ اور بانی دارالعلوم دیوبند مولانا محمد قاسم نانوتوی اور حضرت مولانا
 رشید احمد گنگوہی اس کے سرکردہ جرنیلوں میں تھے۔ ان ہستیوں کی قیادت میں مسلمان مجاہدین انگریز فوج سے
 برسہا برس رہے۔ رفتہ رفتہ جہاد کا یہ سلسلہ پورے برصغیر میں پھیلنا گیا۔ اسی دور میں حضرت مفتی برنیا نے بھی
 اپنے علاقے میں انگریز کے خلاف جہاد کا تاریخی فتویٰ جاری کیا اور خود بھی عملی جہاد میں شرکت کی تیاری شروع
 کی۔ اسی سلسلہ میں آپ نے اپنے تلامذہ اور مریدین کی ایک جمعی قائم کی۔ آپ کے چچا زاد بھائی محمد شعیب
 عرف علی شاہ میاں جن کو اللہ تعالیٰ نے دولت و ثروت سے نوازا تھا۔ اور انتھائی سخی تھے۔ آپ نے حضرت
 مفتی صاحب کو اسلحہ وغیرہ خریدنے میں کافی مالی امداد دی۔ اکوڑہ خٹک سے جانب جنوب تقریباً ۲۰ کلومیٹر
 کے فاصلے پر بلند بالا پہاڑوں کے درمیان ایک جنگل ہے۔ جس کو اینکال کہا جاتا ہے مفتی صاحب نے اس کو اپنا

خفیہ جنگی مرکز بنایا۔ آپ یہاں مجاہدین کو تربیت دیتے تھے۔ جنگی سامان اور کھانے پینے کی اشیاء اسی مرکز میں جمع ہوتی تھی اپنے گروپ کو منظم کرنے کے بعد ضلع پشاور اور صوبہ سرحد کے کئی دوسرے مقامات پر آپ کے مجاہدین انگریز کے خلاف چھاپہ مار کارروائیاں شروع کیں۔ تقریباً تین مہینے تک آپ کے جاں نثار رفقہ انگریزی فوج پر حملہ کرتے رہے۔ وہ حیران تھے کہ یہ نئی افتاد کماں سے ہمارے سروں پر آپڑی۔ چنانچہ انہوں نے مفتی صاحب اور ان کے خفیہ اڈے اور جنگی مرکز کی تلاش شروع کی۔ مگر وہ باوجود سرتوڑ کوشش کے کامیاب نہ ہو سکے۔

بدقسمتی سے جس طرح پورے برصغیر میں انگریز نے زرو لالچ کے بل بوتے پر ضمیر فروشوں اور غداران ملت و قوم کا ایک وسیع حلقہ تیار کیا تھا۔ جن کو انگریز نے اپنی خدمات ذمیرہ کے عوض بڑی بڑی جاگیروں اور خطابات سے نوازا تھا۔ ان زرغیرید غلاموں کی نشاندہی پر انگریز کو مفتی صاحب کے خفیہ مرکز کا پتہ معلوم ہوا۔ ہوا یہ کہ مفتی صاحب کے مجاہدین نے ایک انگریز کرنل کو اغوا کیا اور اس کو خیر آباد کے راستے خفیہ مرکز اینگال پہنچا دیا اور اس کے عوض سے حکومت سے اپنے چند ساتھیوں کی رہائی کا مطالبہ کیا، جن کو حکومت نے پھانسی کی سزا سنائی تھی۔ اور وہ ان کو کسی قیمت پر بھی رہائی دینے کو تیار نہ تھی۔ اسی دوران انگریز نے اپنا مجرب آزمودہ نسخہ آزمایا۔ اور علاقہ خشک کے لوگوں کو جاگیروں اور بڑی بڑی رقوم کی پیشکش کی۔ اور آخر کار اسی علاقے کے ایک ”میر جعفر“ نے حکومت کو مفتی صاحب کے خفیہ مرکز کے بارے میں معلومات فراہم کیں۔ جس کی وجہ سے انگریز فوج نے مفتی صاحب کے مرکز اینگال پر ایک لشکر جو کہ بھاری اسلحہ سے مسلح تھا بھر پور حملہ کیا۔ مجاہدین اور انگریزی فوج کے درمیان گھسان کی جنگ ہوئی۔ لیکن کثرت تعداد دشمن اور بھاری اسلحہ کی وجہ سے مجاہدین کو شکست ہوئی اور بہت سے مجاہدین نے جام شہادت نوش کیا۔ جبکہ کئی مجاہدین گرفتار ہو کر انگریز اپنے ساتھ لے گئے۔ اسی دوران انہوں نے اپنے اغوا شدہ کرنل کو بھی رہا کرایا۔ حملے کے وقت مفتی صاحب مرکز میں موجود نہ تھے۔ جب آپ کو اس واقعے کا علم ہوا۔ تو انتہائی رنجیدہ ہوئے۔ چنانچہ آپ اپنے چند ساتھیوں کے ہمراہ ہزارہ چلے گئے۔ حکومت آپ کی گرفتاری کے لیے کوشش کر رہی تھی۔ اور انہوں نے آپ کے عزیز واقارب اور رشتہ داروں کو تنگ کرنا شروع کیا، ان کے خاندان کو طرح طرح کی سزائیں دی گئیں۔ ان کی جائیداد بحق سرکار ضبط کر لی گئی اور بہت سے افراد پابند سلاسل کر دیئے گئے۔

چونکہ حکومت آپ کو گرفتار کرنے کے درپے تھی اس لیے آپ نے اپنے علاقے سے کو تاج کر کے ضلع ہزارہ کے ٹھنڈ پانی نامی پہاڑ میں اپنا مستقر بنا دیا اور نادیم واپس وہاں مقیم رہے۔ تاہم

ذی الحجہ ۱۲۹۹ھ میں آپ کی وفات کا واقعہ فاجعہ پیش آیا۔

س تاریخ میرے نام کی تعظیم کرے گی
 تاریخ کے اوراق میں تابندہ رہوں گا
 س مت سہل ہیں جانو پھر تا ہے فلک برسوں
 تپ خاک کے ذروں سے انسان نکلتے ہیں

دورانِ اقامت ہزارہ آپ کے ظاہری و باطنی علوم سے متاثر ہو کر ایک کثیر تعداد آپ کے معلقہ ارادت میں آگئی، اور بہت سے لوگ آپ کے مرید بن گئے۔ اور آج تک ایبٹ آباد اور ہزارہ کے لوگ آپ کے خاندان کے افراد کو عزت اور احترام کی نگاہ سے دیکھتے ہیں۔

مفتی صاحب کے فوجی مرکز یعنی ایگال میں آج بھی چند شہیدوں کے مزارات ہیں جنہوں نے خون جگر کا نذرانہ دے کر اس خطہ اور دھرتی کو انگریز کے چنگل سے آزاد کیا تھا۔ اور یہ انہی بابرکت نفوس کی قربانیوں کا ثمر ہے کہ ہم یہاں آزادی کی نعمتوں سے مستفید ہو رہے ہیں۔ آج یہ شاہین ہماری نگاہوں سے دور پہاڑوں کی چٹانوں میں عموماً تراحت ہیں۔ کیا ان کا ہم پر اتنا بھی حق نہیں۔ کہ ہم ان کی یاد میں آنسوؤں کے نذرانے پیش کریں۔ مگر سے


صبا کیسی کہاں کے پھول ہاں آندھی جب آتی ہے
 چڑھا جاتی ہے چادر گرد کی گور غریباں پر

اس کے علاوہ ایک مسجد اور مکان کے چند گنڈرات موجود ہیں جو ہمیں مفتی صاحب اور ان کے سرکف رفقاء و رجان نثار مجاہدین ساتھیوں کی یاد دلاتی ہے۔

س تازہ خواہی دانشمن گرد انہاں سینه را
 گاہے گاہے باز خواں این قصہ پارینہ را

مفتی صاحب کے پاس ایک بڑا کتب خانہ بھی تھا۔ جس میں زیادہ تر نسنے **کتب خانہ مفتی صاحب** قلمی تھے۔ اب تو اس کی اکثر کتابیں حوادثِ زمانہ کی نذر ہو گئی ہیں۔ لیکن مولانا حکمت شاہ مرحوم جو کہ حضرت مفتی صاحب کی اولاد میں سے تھے۔ انہوں نے اس کتب خانہ کی حفاظت کی۔ ساتھ ساتھ اس میں نئی کتابوں کا بھی اضافہ کیا جو آج تک موجود ہے کتب خانہ میں کتابوں کے ساتھ ساتھ مفتی صاحب کا ٹوٹا پھوٹا اسلحہ بھی بطور یادگار محفوظ ہے۔

س چند تصویر تباں چند حسینوں کے خطوط
 بعد مرنے کے میرے گھر سے یہ ساماں نکلا (غائب)



WE'VE DEVELOPED
FABRICS WITH
SUCH LASTING
QUALITY AND STYLE
THAT THERES ONLY
ONE WORD FOR IT



For high quality fabrics
of the most consistent standard,
remember the name Star Textile.
Star fabrics are made from world famous
fibres. Sanfonzed for Shrinkage Control.

For the most comfortable and attractive shirting
and shalwar qameez suits, look for the colour of
your choice in Star's magnificent Shangrila, Robin,
Senator fabrics.

To make sure you get the genuine Star quality,
for the Star name printed on the selvedge along every alternate metre.



... THE ESSENCE OF STYLE AND TOTAL COMFORT!

Star Textile Mills Limited Karachi

P.O. BOX NO. 1400 Karachi 74000